

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪಾಸ್ಕಾ ಕಾಳಾಚೊ ದುಸ್ರೊ ಆಯ್ತಾರ್ 11, ಎಪ್ರಿಲ್ 2021

ಪ್ರಸ್ತಾವನ್:

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಭಾವಾರ್ಥಾಚೊ
ಸಂಭ್ರಮ್ ಆಚರಣ್ ಕರುಂಕ್ ಎವ್ಕರಿಸ್ತಾಚ್ಯಾ ಮೆಜಾ
ಭಂವಾರಿಂ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಜ್ ಆಮಿ
ದೈವಿಕ್ ಕಾಕುಳ್ತೆಂ ಫೆಸ್ತ್ ಆಚರಣ್ ಕರ್ತಾಂವ್. ಆಯ್ಚಿ
ದೇವ್‌ಸ್ತುತಿ ಸೊಮ್ಯಾ ಜೆಜುಚೆರ್ ಸಂಪೂರ್ಣ್
ಭಾವಾರ್ಥ್ ದವರ್ನ್ ದೆವಾಚಿ ಕಾಕುಳ್ತೆ ಅನ್ಬೊಗ್ ಕರುಂಕ್
ಉಲೊ ದಿತಾ. ಎವ್ಕರಿಸ್ತ್ ದೆವಾಚಿ ಕಾಕುಳ್ತೆ ಅನ್ಬೊಗ್
ಕರ್ಚೊ ಪವಿತ್ರ್ ಸಾಕ್ರಾಮೆಂತ್. ಆಮ್ಚೆ ದಿಸ್ಪಡ್ತ್ಯೆ
ಜಿಣಿಯೆಂತ್ ದೆವಾಚಿ ಕಾಕುಳ್ತೆ ಆಮಿ ಭೊಗುಂಕ್ ಗರ್ಜ್
ಆಸ್ಚಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

ಬಾವಾರ್ಥ್ಯಂಚಿ ಪ್ರಾರ್ಥನಾಂ

1. ಬಾಪಾ, ಪವಿತ್ರಸಭೆಚೊ ವ್ಹಡಿಲ್ ಆನಿ ಮುಖೆಲಿ ಜಾವ್ನಾಸ್ಚ್ಯಾ ಪಾಪಾಸಾಯ್ಬಾಕ್, ಸರ್ವ್ ಬಿಸ್ಪಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ವರ್ತ್ಯಾ ಮಾಪಾನ್ ಜೆಜುಚೊ ದೈವಿಕ್ ಕಾಕುಳ್ತಿಚೊ ಅನ್ನೊಬ್ ಗ್ ಜಾಂವ್ ಮ್ಹಣ್ ಮಾಗ್ತಾಂವ್.

ಜವಾಬ್ : ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಫುಡಾರ್ಯಾಂನಿ ತುಜೆರ್ ಪಾತ್ಯೆವ್ನ್ ಲೊಕಾಚ್ಯಾ ಬರೆಪಣಾ ಖಾತಿರ್ ನಿಸ್ವಾರ್ಥಪಣಿಂ ವಾವ್ರ್ ಕರಿಶೆಂ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜಾಂನಿ ಮೋಗ್ ಆನಿ ಎಕ್ವಟ್ ವಾಡಯ್. ಆಮ್ಚ್ಯಾ ವಾಡ್ಯಾ ಜಮಾತ್ಯಾಂ ಮಾರಿಫಾತ್ ಆಮ್ಚ್ಯಾ ಫಿರ್ಗಜೆಕ್ ಬರೆಪಣ್ ಜಾಂವ್ಪಿ ಮ್ಹಣ್ ಮಾಗ್ತಾಂವ್.

4. ಎಕಾಮೆಕಾಚ್ಯಾ ಸುಖಾ-ದುಖಾಂತ್ ಆಮಿ ವಾಂಟೆಲಿ ಜಾವ್ನ್ ಜೆಜುಚೊ ಅನ್ನೊಬ್ ಗ್ ಜೊಡುಂಕ್ ಆನಿ ತೊಚ್ ಅನ್ನೊಬ್ ಗ್ ಹೆರಾಂಕಿ ದಿಂವ್ಕ್ ಆಮ್ಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಜೆಜು ಥಾವ್ನ್ ಶಾಂತಿ ಸಮಾಧಾನ್ ಜೋಡ್ನ್ ಸದಾಂಚೆ ಜಿಣ್ಯೆಂತ್ ತೆಂ ಜಿಯೆಂವ್ಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪಾಸ್ಕಾ ಕಾಳಾಚೊ ದುಸ್ರೊ ಆಯ್ತಾರ್ 11, ಎಪ್ರಿಲ್ 2021

ಪಯ್ಲೆಂ ವಾಚಪ್

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಭಾವಾರ್ಥ್ಯಾಂಚೊ ತೊ ಮೇಳ್ ಏಕ್ ಕಾಳ್ಜಾಚೊ ಆನಿ ಏಕ್ ಮನಾಚೊ ಜಾಲ್ಲೊ. ತಾಂಚೆ ಮಧೆಂ ಕೊಣ್‌ಚ್, ಖಿಂಯ್ಚಿಯೀ ಏಕ್ ವಸ್ತ್ ಆಪ್ಣಾಚಿ ಮ್ಹಣ್ ಲೆಖಿನಾತ್ಲೊ; ಕಿತ್ಯಾಕ್ ಸರ್ವ್ ವಸ್ತು ತಿಂ ಎಕಾಮೆಕಾ ವಾಂಟುನ್ ಘೆತಾಲಿಂ. ಧರ್ಮದೂತ್ ವ್ಹಡ್ ಸಾಮರ್ಥೆನ್ ಜೆಜುಕ್ರಿಸ್ತಾಚ್ಯಾ ಜಿವಂತ್ಪಣಾಕ್ ಸಾಕ್ಸ್ ದೀವ್ನ್ ಆಸ್ಲೆ ಆನಿ ಲೋಕ್ ತಾಂಕಾಂ ವರ್ತ್ಯಾ ಮಾನಾನ್ ಲೆಖ್ತಾಲೊ. ತಾಂಚೆ ಮಧೆಂ ಗರ್ಜೆವಂತ್ ಮ್ಹಳ್ಳೊ ಕೊಣ್‌ಯೀ ನಾತ್ಲೊ. ಭುಂಯ್‌ಭಾಟ್ ಆನಿ ಘರ್‌ದಾರ್ ಆಸ್ಲಲಿಂ ಆಪ್ಣಾಚೆಂ ಪೂರಾ ವಿಕುನ್ ಮೆಳ್ಳಲೊ ದುಡು ಹಾಡ್ನ್ ಧರ್ಮಾದುತಾಂಚ್ಯಾ ಪಾಂಯಾಂ ಸರ್ಶಿಂ ದವರ್ತಾಲಿಂ, ಆನಿ ಧರ್ಮದೂತ್ ಹರೈಕ್ಲ್ಯಾಕ್ ತಾಚೆ ತಾಚೆ ಗರ್ಜೆ ತೆಕಿದ್ ತೊ ವಾಂಟಾಲೆ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಜುವಾಂವ್ಚ್ಯಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೊ, ಜೆಜುಕ್ ಕ್ರಿಸ್ತ ಮ್ಹಣುನ್ ಒಳ್ಳತಾ ತೊ ಹರೈಕ್ಲೊ ದೆವಾಚೊ ಭುರ್ಗೊ. ಜೊ ಕೊಣ್ ಬಾಪಾಯ್ಚೊ ಮೋಗ್ ಕರ್ತಾ ತೊ ಭುರ್ಗ್ಯಾಚೊಯೀ ಮೋಗ್ ಕರ್ತಾ. ದೆವಾಚೊ ಮೋಗ್ ಕರ್ತಾನಾ ಆನಿ ತಾಚೆ ಉಪದೆಸ್ ಪಾಳ್ತಾನಾ ಆಮಿ ತಾಚ್ಯಾ ಭುರ್ಗ್ಯಾಚೊಯೀ ಮೋಗ್ ಕರ್ತಾಂವ್ ಮ್ಹಣ್ ರುಜ್ವಾತ್ ದಿತಾಂವ್. ಆನಿ ದೆವಾಚೊ ಮೋಗ್ ಕರ್ಚೊ ಮ್ಹಳ್ಯಾರ್ ತಾಚೆ ಉಪದೆಸ್ ಪಾಳ್ಚೆ. ತಾಚೆ ಉಪದೆಸ್ ತಿತ್ಲೆ ಕರಿಣ್ ನ್ಹಯ್. ಕಿತ್ಯಾಕ್ ದೆವಾಚೆ ಭುರ್ಗೆ ಸಕ್ಯಡ್ ಸಂಸಾರಾಚೆರ್ ಜಯ್ತ್ ವ್ಹರ್ತಾತ್. ಸಂಸಾರಾಚೆರ್ ಜಯ್ತ್ ಮ್ಹಳ್ಯಾರ್ ಆಮ್ಚೊ ಭಾವಾರ್ಥ್. ಜೆಜು ದೆವಾಚೊ ಪೂತ್ ಮ್ಹಣ್ ಸತ್ಮಾನ್ತಾ ತೊ ಶಿವಾಯ್ ಹೆರ್ ಕೊಣ್ ಸಂಸಾರಾಚೆರ್ ಜಯ್ತ್ ವ್ಹರುಂಕ್ ಸಕತ್? ಹೊ ತೊ, ಉದ್ಯಾ ಆನಿ ರಗ್ತಾ ಉದೆಶಿಂ ಆಯ್ಲೊ, ಜೆಜುಕ್ರಿಸ್ತ; ಉದ್ಯಾ ಉದೆಶಿಂ ಮಾತ್ ನ್ಹಯ್ ಬಗರ್ ಉದ್ಯಾ ಆನಿ ರಗ್ತಾ ಉದೆಶಿಂ ಆಯ್ಲೊ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪಾಸ್ಕಾ ಕಾಳಾಚೊ ದುಸ್ರೊ ಆಯ್ತಾರ್ 11, ಎಪ್ರಿಲ್ 2021

ಶುಬ್‌ವಾರ್ತಾ

ಜುವಾಂವ್ ಪರ್ಮಾಣೆಂ ಸುವಾರ್ತಾ

ಜೆಜು ಜಿವಂತ್ ಜಾಲಾ ತ್ಯಾಚ್ ಆಯ್ತಾರಾ ಸಾಂಜೆರ್ ಜುದೆವಾಂಚ್ಯಾ ಭಿಯಾನ್ ಶಿಸ್ ದಾರಾಂ ಧಾಂಪುನ್ ಭಿತರ್ ಎಕ್ಟಾಂಯ್ ಜಾವ್ನ್ ಆಸ್ಲೆ. ತವಳ್ ಜೆಜು ತಾಂಚೆ ಮಧೆಗಾತ್ ಯೇವ್ನ್ ರಾವ್ಲೊ ಆನಿ “ಶಾಂತಿ ತುಮ್ಕಾಂ!” ಮ್ಹಣಾಲೊ. ಇತ್ಲೆಂ ಮ್ಹಣುನ್ ತಾಣೆಂ ತಾಂಕಂ ಆಪ್ಲೆ ಹಾತ್ ಆನಿ ಆಪ್ಲೆಂ ಕಡ್ವಳ್ ದಾಖಯ್ಲೆಂ. ಸೊಮಿಯಾಕ್ ದೆಖ್ಚಿ ಶಿಸ್ ಸಂತೊಸಾನ್ ಭರ್ದೆ. ಪರ್ತ್ಯಾನ್ ಜೆಜುನ್ ತಾಂಕಾಂ ಮ್ಹಳೆಂ: “ಶಾಂತಿ ತುಮ್ಕಾಂ! ಜಶೆಂ ಬಾಪಾನ್ ಮ್ಹಾಕಾ ಧಾಡ್ಲಾ, ತಶೆಂ ಹಾಂವ್ ತುಮ್ಕಾಂ ಧಾಡ್ತಾಂ.” ಅಶೆಂ ಮ್ಹಣುನ್ ತಾಣೆಂ ತಾಂಚೆರ್ ಸ್ವಾಸ್ ಸೊಡ್ಲೊ ಆನಿ ಮ್ಹಳೆಂ: “ಘೆಯಾ ಪವಿತ್ರ್ ಆತ್ಮ್ಯಾಕ್. ಕೊಣಾಚಿಂ ಪಾತ್ಕಾಂ ತುಮಿ ಬೊಗ್ಗಿತಾತ್ ತಿಂ ಬೊಗ್ಗತಲಿಂ; ಜಾಂಚಿಂ ಪಾತ್ಕಾಂ ತುಮಿ ಬೊಗ್ಗಿನಾತ್, ತಿಂ ಬೊಗ್ಗಶಿಂನಾತ್.” ಬಾರಾ ಜಣಾಂತೊ ಎಕ್ಲೊ ಜವ್ಣೊ ಮ್ಹಣ್ತಾತ್ ತೊ ತೊಮಾಸ್, ಜೆಜು ಆಯ್ಲಾ ವೆಳರ್ ತಾಂಚೆ ಸಾಂಗಾತಾ ನಾತ್ಲೊ. “ಆಮಿ ಸೊಮಿಯಾಕ್ ಪಳೆಲೊ” ಮ್ಹಣುನ್ ಹೆರಾಂ ಶಿಸಾಂನಿ ತಾಕಾ ಸಾಂಗ್ಲೆಂ. ಪುಣ್ ತೊಮಾಸಾನ್ ತಾಂಕಾಂ ಜಾಪ್ ದಿಲಿ: “ತಾಚ್ಯಾ ಹಾತಾಂಚೆರ್ ಆಸ್ಲೆಲೆ ಖಿಳ್ಕಾಂಚೆ ಗುರ್ತ್ ಹಾಂವೆಂ ದೆಖ್ಚೊ ಶಿವಾಯ್, ಅನಿ ತ್ಯಾ ಖಿಳ್ಕಾಂಚ್ಯಾ ಜಾಗ್ಯಾರ್ ಮ್ಹಜೆಂ ಬೊಟ್ ಆನಿ ತಾಚ್ಯಾ ಕಡ್ವಳಾಂತ್ ಮ್ಹಜೊ ಹಾತ್ ಹಾಂವೆಂ ಘಾಲ್ಚೊ ಶಿವಾಯ್ ಹಾಂವ್ ಸತ್ಮಾನ್ವೊನಾಂ.” ಆಟ್ ದೀಸ್ ಉತರ್ದೆ. ಶಿಸ್ ಪರ್ತ್ಯಾನ್ ಘರಾ ಭಿತರ್ ಆಸ್ಲೆ. ತೊಮಾಸ್‌ಯೀ ತಾಂಚೆ ಸಾಂಗಾತಾ ಆಸ್ಲೊ. ದಾರಾಂ ಧಾಂಪುನ್ ಆಸ್ಲಿಂ ತರೆಯೀ, ಜೆಜು ಯೇವ್ನ್ ತಾಂಚೆ ಮಧೆಗಾತ್ ರಾವ್ಲೊ ಆನಿ “ಶಾಂತಿ ತುಮ್ಕಾಂ!” ಮ್ಹಣಾಲೊ. ಉಪ್ರಾಂತ್ ತೊಮಾಸ್ ತಾಣೆಂ ಸಾಂಗ್ಲೆಂ: “ತುಜೆಂ ಬೊಟ್ ಹಾಂಗಾ ಹಾಡ್; ಮ್ಹಜೆ ಹಾತ್ ಪಳೆ; ತುಜೊ ಹಾತ್ ಮುಖಾರ್ ಹಾಡ್ ಮ್ಹಜ್ಯಾ ಕಡ್ವಳಾಂತ್ ಘಾಲ್. ಬೆವಿಶ್ಪಾಸಿ ಜಾಯ್ನಾಕಾ. ಬಗರ್ ಸತ್ಮಾನ್.” ತವಳ್ ತೊಮಾಸಾನ್ ಮ್ಹಳೆಂ: “ಮ್ಹಜ್ಯಾ ಸೊಮಿಯಾ! ಮ್ಹಜ್ಯಾ ದೆವಾ!” ಜೆಜುನ್ ತಾಕಾ ಮ್ಹಳೆಂ: “ತುಜೆಂ ಮ್ಹಾಕಾ ಪಳೆಲೊಯ್ ದೆಕುನ್ ತುಂ ಸತ್ಮಾನ್ತಾಯ್ ನ್ಹಯ್? ಪಳೆನಾಸ್ತಾಂ ಸತ್ಮಾನ್ತಾತ್ ತೆ ಕಿತ್ಲೆ ಭಾಗಿ!” ಜೆಜುನ್ ಕೆಲ್ಲಿಂ ಆನಿ ಶಿಸಾಂನಿ ದೆಖ್ಲಿಂ ಆಚರ್ಯಾಂ ಅನಿಕ್‌ಯೊ ಜಾಯ್ತಿಂ ಆಸಾತ್. ತಿಂ ಹ್ಯಾ ಪುಸ್ತಕಾಂತ್ ಬರೊವ್ಪಾತ್. ಪುಣ್ ಹಾಂಗಾ ಬರಯ್ಲಲ್ಯಾ ಆಚರ್ಯಾಂಚೊ ಶೆವಟ್ ಹೊ: ಜೆಜುಚ್ ಕ್ರಿಸ್ತ್, ದೆವಾಚೊ ಪೂತ್ ಮ್ಹಣ್ ತುಮಿ ಸತ್ಮಾನಿಜಯ್. ಅಶೆಂ ಸತ್ಮಾನುನ್ ತಾಚ್ಯಾ ನಾಂವಾನ್ ತುಮಿ ಸಾಸ್ಣಿಕ್ ಜಿವಿತ್ ಜೊಡಿಜಯ್.

ದೆವಾಚೆಂ ಉತರ್ ಹೆಂ